

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
ఓం నమో భగవతే వాసుదేవాయ

మహర్షి వేదవ్యాసప్రణీతం శ్రీమద్భాగవతమహాపురాణం
॥ అష్టమస్కంధే పంచదశోఽధ్యాయః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

ఓం నమో భగవతే వాసుదేవాయ

శ్రీమద్భాగవతమహాపురాణం

॥ అష్టమస్కంధే పంచదశోఽధ్యాయః ॥

రాజోవాచ

బలేః పదత్రయం భూమేః కస్మాద్ధరిరయాచత ।

భూత్వేశ్వరః కృపణవల్లభార్థోఽపి బబంధ తం ॥ 1 ॥

ఏతద్ వేదితుమిచ్ఛామో మహత్ కౌతూహలం హి నః ।

యజ్ఞేశ్వరస్య పూర్ణస్య బంధనం చాప్యనాగసః ॥ 2 ॥

శ్రీశుక ఉవాచ

పరాజితశ్రీరసుభిశ్చ హాపితో

హింద్రేణ రాజన్ భృగుభిః స జీవితః ।

సర్వాత్మనా తానభజద్ భృగూన్ బలిః

శిష్యో మహాత్మార్థనివేదనేన ॥ 3 ॥

తం బ్రాహ్మణా భృగవః ప్రీయమాణా

అయాజయన్ విశ్వజితా త్రిణాకం ।

జిగీషమాణం విధినాభిషిచ్య

మహాభిషేకేణ మహానుభావాః ॥ 4 ॥

తతో రథః కాంచనపట్టనద్ధో

హయాశ్చ హర్యశ్వతురంగవర్ణాః ।

ధ్వజశ్చ సింహేన విరాజమానో
హుతాశనాదాస హవిర్భిరిష్టాత్ || 5 ||

ధనుశ్చ దివ్యం పురటోపనద్ధం
తూణావరిక్తో కవచం చ దివ్యం |
పితామహస్తస్య దదౌ చ మాలా -
మమ్లానపుష్పాం జలజం చ శుక్రః || 6 ||

ఏవం స విప్రార్జితయోధనార్థః
తైః కల్పితస్వస్త్రియనోఽథ విప్రాన్ |
ప్రదక్షిణీకృత్య కృతప్రణామః
ప్రహ్లాదమామంత్ర్య నమశ్చకార || 7 ||

అథారుహ్య రథం దివ్యం భృగుదత్తం మహారథః |
సుస్తగ్ధరోఽథ సన్నహ్య ధన్వీ ఖడ్గీ ధృతేషుధిః || 8 ||

హేమాంగదలసద్బాహుః స్ఫురన్మకరకుండలః |
రరాజ రథమారూఢో ధిష్ణ్యస్త ఇవ హవ్యవాత్ || 9 ||

తుల్యైశ్వర్యబలశ్రీభిః స్వయూఢైరైత్యయూథపైః |
పిబద్భిరివ ఖం దృగ్భిర్దహద్భిః పరిధీనివ || 10 ||

వృతో వికర్షన్ మహతీమాసురీం ధ్వజినీం విభుః |
యయావింద్రపురీం స్వృధ్ధాం కంపయన్నివ రోదనీ || 11 ||

రమ్యాముపవనోద్యానైః శ్రీమద్భిర్నందనాదిభిః |
కూజద్విహంగమిథునైర్గాయన్మత్తమధువ్రతైః || 12 ||

ప్రవాలఫలపుష్పోరుభారశాఖామరద్రుమైః |
హంససారసచక్రాహ్వకారండవకులాకులాః |
నలినో యత్ర క్రీడంతి ప్రమదాః సురసేవితాః || 13 ||

ఆకాశగంగయా దేవ్యా వృతాం పరిఖభూతయా |
ప్రాకారేణాగ్నివర్ణేన సాట్టాలేనోన్నతేన చ || 14 ||

రుక్మపట్టకపాటీశ్చ ద్వారైః స్ఫటికగోపురైః |
జష్టాం విభక్తప్రపథాం విశ్వకర్మవినిర్మితాం || 15 ||

సభాచత్వరరథ్యాధ్యాం విమానైర్వ్యర్బుదైర్వృతాం |
శృంగాటకైర్మణిమయైర్వజ్రవిద్రుమవేదిభిః || 16 ||

యత్ర నిత్యవయోరూపాః శ్యామా విరజవాససః |
భ్రాజంతే రూపవన్నార్యో హ్యర్చిర్భిరివ వహ్నయః || 17 ||

సురస్త్రీకేశవిభ్రష్టనవసౌగంధికస్తజాం |
యత్రామోదముపాదాయ మార్గ ఆవాతి మారుతః || 18 ||

హేమజాలాక్షనిర్గచ్ఛద్ధామేనాగురుగంధినా |
పాండురేణ ప్రతిచ్ఛన్నమార్గే యాంతి సురప్రియాః || 19 ||

ముక్తావితానైర్మణిహేమకేతుభి -
ర్నానాపతాకావలభీభిరావృతాం |
శిఖండిపారావతభృంగనాదితాం
వైమానికస్త్రీకలగీతమంగలాం || 20 ||

మృదంగశంఖానకదుందుభిస్త్వనైః
సతాలవీణామురజర్ణివేణుభిః |

నృత్యైః సవాద్యైరుపదేవగీతకై -

ర్మనోరమాం స్వప్రభయా జితప్రభాం || 21 ||

యాం న వ్రజంత్యధర్మిష్ఠాః ఖలా భూతద్రుహాః శతాః |

మానినః కామినో లుభా ఏభిర్ద్వినా వ్రజంతి యత్ || 22 ||

తాం దేవధానీం స వరూఢినీపతి -

ర్భహిః సమంతాద్ రురుధే పృతన్యయా |

ఆచార్యదత్తం జలజం మహాస్వనం

దధౌ ప్రయుంజన్ భయమింద్రయోషితాం || 23 ||

మఘవాంస్తమభిప్రేత్య బలేః పరమముద్యమం |

సర్వదేవగణోపేతో గురుమేతదువాచ హ || 24 ||

భగవన్నుద్యమో భూయాన్ బలేర్నః పూర్వవైరిణః |

అవిషహ్యమిమం మన్యే కేనాసీత్తేజసోర్జితః || 25 ||

నైనం కశ్చిత్ కుతో వాపి ప్రతివ్యోధుమధీశ్వరః |

పిబన్నివ ముఖేనేదం లిహన్నివ దిశో దశ |

దహన్నివ దిశో దృగ్భిః సంవర్తాగ్నిరివోత్థితః || 26 ||

బ్రూహి కారణమేతస్య దుర్ధర్షత్వస్య మద్రిపోః |

ఓజః సహో బలం తేజో యత ఏతత్సముద్యమః || 27 ||

గురురువాచ

జానామి మఘవంచత్రోరున్నతేరస్య కారణం |

శిష్యాయోపభృతం తేజో భృగుభిర్బ్రహ్మవాదిభిః || 28 ||

భవద్విధో భవాన్ వాపి వర్జయిత్వేశ్వరం హరిం

నాస్య శక్తః పురః స్థాతుం కృతాంతస్య యథా జనాః || 29 ||

తస్మాన్నిలయముత్స్సజ్య యూయం సర్వే త్రివిష్టపం ।
యాత కాలం ప్రతీక్షంతో యతః శత్రోర్విపర్యయః ॥ 30 ॥

ఏష విప్రబలోదర్యః సంప్రత్యూర్జితవిక్రమః ।
తేషామేవాపమానేన సానుబంధో వినంక్ష్యతి ॥ 31 ॥

ఏవం సుమంత్రితార్థాస్తే గురుణార్థానుదర్శినా ।
హిత్యా త్రివిష్టపం జగ్ముర్గీర్వాణాః కామరూపిణః ॥ 32 ॥

దేవేష్వథ నిలీనేషు బలిర్వైరోచనః పురీం ।
దేవధానీమధిష్ఠాయ వశం నిన్యే జగత్తయం ॥ 33 ॥

తం విశ్వజయినం శిష్యం భృగవః శిష్యవత్సలాః ।
శతేన హయమేధానామనువ్రతమయాజయన్ ॥ 34 ॥

తతస్తదనుభావేన భువనత్రయవిశ్రుతాం ।
కీర్తిం దిక్షు వితన్వానః స రేజ ఉడురాడివ ॥ 35 ॥

బుభుజే చ శ్రియం స్వృద్ధాం ద్విజదేవోపలంభితాం ।
కృతకృత్యమివాత్మానం మన్యమానో మహామనాః ॥ 36 ॥

॥ ఇతి శ్రీమద్భాగవతే మహాపురాణే పారమహంస్యాం సంహితాయాం
అష్టమస్కంధే పంచదశోఽధ్యాయః ॥